

ஜூலை - 30

TNPSC துளிகள்

- ❖ சீனாவின் செயற்கை நுண்ணறிவு (AI) புத்தொழில் நிறுவனமான மூன்ஷாட் AI (Moonshot AI), உலகின் முதல் திறந்த மூல 3-டி ரிஸ்கிங்-அளவுருக்கள் கொண்ட செயற்கை நுண்ணறிவு மாதிரியான கிமி K3-ஐ அறிமுகப்படுத்தியது.
- ❖ ஸ்காட்லாந்தின் கிளாஸ்கோவில் நடைபெற்ற 2026 ஆம் ஆண்டிற்கான காமன்வெல்த் விளையாட்டுப் போட்டிகளில் (CWG) ஆடவர் 65 கிலோ எடைப்பிரிவில் தமிழ்நாட்டைச் சேர்ந்த பளுதாக்கும் வீரர் ராஜா முத்துபாண்டி வெள்ளிப் பதக்கம் வென்றார்.
- ❖ இந்தியாவின் முதல் செயற்கை நுண்ணறிவு பறவைகள் சரணாலயமானது, மகாராஷ்டிராவின் மும்பையில் உள்ள தானே க்ரீக் ஃபிளமிங்கோ சரணாலயத்தில் (TCFS) உருவாக்கப்பட்டு வருகிறது.
 - TCFS ஒரு அங்கீகரிக்கப்பட்ட ராம்சார் தளமாகவும், மத்திய ஆசிய பறவைகள் வழித்தடத்தில் ஒரு முக்கிய நிறுத்தமாகவும் விளங்குகிறது.
- ❖ மத்திய அரசு, மூத்த ஐஏஎஸ் அதிகாரியான அனுராக் ஜெயினை நிதி ஆயோக்கின் தலைமைச் செயல் அதிகாரியாக நியமித்துள்ளது.
 - பணியாளர் மற்றும் பயிற்சித் துறை (DoPT) வெளியிட்ட அதிகாரப்பூர்வ உத்தரவின் படி, இந்த நியமனத்திற்கு அமைச்சரவையின் நியமனக் குழு (ACC) ஒப்புதல் அளித்துள்ளது.
- ❖ மக்கள், சமூகங்கள் மற்றும் நாடுகளிடையே அமைதி, ஒற்றுமை, பரஸ்பர புரிதல் மற்றும் ஒத்துழைப்பை மேம்படுத்துவதற்காக ஒவ்வொரு ஆண்டும் ஜூலை 30 அன்று சர்வதேச நட்பு தினம் அனுசரிக்கப்படுகிறது.
- ❖ ஆட்கடத்தல் குறித்த விழிப்புணர்வை ஏற்படுத்துவதற்காகவும், சுரண்டலால் பாதிக்கப் பட்டவர்களைப் பாதுகாப்பதற்காகவும் ஜூலை 30 அன்று ஆட்கடத்தலுக்கு எதிரான உலக தினம் அனுசரிக்கப்படுகிறது.
 - 2026 ஆம் ஆண்டிற்கான கருத்துரு "Trapped Behind the Scam" என்பதாகும்.


தேசியச் செய்திகள்

போராட்ட உரிமைகள் குறித்து உச்ச நீதிமன்றம்

- ❖ அமைதியான முறையில் போராட்டம் நடத்தும் உரிமைக்கு அரசியலமைப்பு ரீதியாக பாதுகாப்பு அளிக்கப்பட்டுள்ளது என இந்திய உச்ச நீதிமன்றம் கருத்து தெரிவித்து உள்ளதுடன், போராட்டங்களின் போது காவல்துறையின் நடவடிக்கைகளுக்கான ஒரே மாதிரியான வழிகாட்டுதல்களை உருவாக்குவது குறித்தும் பரிசீலித்து வருகிறது.
- ❖ அமைதியான போராட்டங்களை காவல்துறையின் அத்துமீறல்களால் எதிர்கொள்ள முடியாது என்று இந்தியத் தலைமை நீதிபதி சூர்ய காந்த் தலைமையிலான அமர்வு கூறியதுடன், போராட்டக்காரர்கள் மற்றும் சட்ட அமலாக்க அமைப்புகள் ஆகிய இரு தரப்பினரின் ஒழுக்கத்தையும் வலியுறுத்தியது.
- ❖ 2026 ஆம் ஆண்டு ஜூலை 20 அன்று நடைபெற்ற நாடாளுமன்றப் பேரணி மற்றும் வினாத்தாள் கசிவு தொடர்பான பிற போராட்டங்களின் போது காவல்துறை நடவடிக்கை எடுத்ததாகக் கூறப்படும் வழக்குகளை நீதிமன்றம் விசாரித்தது.
- ❖ போராட்டக்காரர்கள் மற்றும் காவலர்கள் என இரு தரப்பினருக்கும் ஏற்படும் காயங்கள் கவலையளிக்கக் கூடியவை என்று கூறிய உச்ச நீதிமன்றம், சரியான

பாதுகாப்பு நடவடிக்கைகள் தேவை என்றும் பரிந்துரைத்தது.

- ❖ பெரிய அளவிலான போராட்டங்களின் போது காவல்துறையின் நடத்தையை ஒழுங்கு படுத்துவதற்காக அகில இந்திய அளவிலான நிலையான வழிகாட்டு நெறிமுறைகளை (SOP) உருவாக்குவது குறித்து நீதிமன்றம் பரிசீலித்தது.
- ❖ அரசியலமைப்பின் 19(1)(b) சரத்தின் கீழ் அமைதியாகக் கூடுவதற்கான அடிப்படை உரிமை தொடர்பான கவலைகளை மேற்கோள் காட்டி, கூட்டத்தைக் கட்டுப்படுத்த பெல்லட் துப்பாக்கிகளைப் பயன்படுத்துவதற்குக் கட்டுப்பாடுகளை விதிக்க வேண்டும் எனவும் அந்த மனுக்களில் கோரப்பட்டிருந்தது.



புதிய நைட்ரஜன் உரம் - நீரற்ற அம்மோனியா

- ❖ நீரற்ற அம்மோனியாவை உரமாகத் தயாரிப்பதற்கும் பயன்படுத்துவதற்கும் இந்தியா மூன்று ஆண்டுகளுக்கு ஒப்புதல் அளித்துள்ளது.
- ❖ நீரற்ற அம்மோனியாவில் 82% நைட்ரஜன் உள்ளதுதோடு இது மிகவும் செறிவூட்டப் பட்ட நைட்ரஜன் உரங்களில் ஒன்றாக அமைகிறது, அதே சமயம் யூரியாவில் சுமார் 46% நைட்ரஜன் உள்ளது.
- ❖ இது தீக்காயங்கள் மற்றும் சுவாசக் கோளாறுகளை ஏற்படுத்தக்கூடும் என்பதால், இது அழுத்தத்தின் கீழ் சேமிக்கப்பட்டு சிறப்பு உபகரணங்களைப் பயன்படுத்தி மண்ணின் மேற்பரப்பிற்குக் கீழே செலுத்தப்படுகிறது.
- ❖ இந்தியா ஒவ்வொரு ஆண்டும் சுமார் 30 மில்லியன் டன் யூரியாவை உற்பத்தி செய்கிறது, ஆனால் உள்நாட்டுத் தேவையைப் பூர்த்தி செய்ய சுமார் 10 மில்லியன் டன்களை இறக்குமதி செய்கிறது.

- ❖ தேசிய பசுமை ஹைட்ரஜன் திட்டத்தின் கீழ், பசுமை யூரியாவை உற்பத்தி செய்வதற்காக ஆண்டுதோறும் 7.24 லட்சம் மெட்ரிக் டன் பசுமை அம்மோனியாவைக் கொள்முதல் செய்ய அரசாங்கம் திட்டமிட்டுள்ளது.



பொதுத் தேர்வுகள் திருத்த மசோதா 2026




- ❖ தேர்வு வினாத்தாள் கசிவைத் தடுக்கும் நோக்கில், பொதுத் தேர்வுகள் (முறைகேடுகளைத் தடுத்தல்) திருத்த மசோதா, 2026-ஐ மத்திய அரசு மக்களவையில் அறிமுகப்படுத்தியது.
- ❖ முறைகேடுகளில் ஈடுபடும் நபர்களுக்கான தண்டனையை அதிகபட்சமாக 5 ஆண்டுகளில் இருந்து 10 ஆண்டுகள் சிறைத்தண்டனையாகவும், ₹50 லட்சம் வரை அபராதமாகவும் அதிகரிக்க இந்த மசோதா முன்மொழிகிறது.
- ❖ திட்டமிடப்பட்ட குற்றங்களுக்கு 7 ஆண்டுகள் வரை சிறைத்தண்டனையும் ₹10 கோடி வரை அபராதமும் விதிக்கப்படலாம்.
- ❖ சிறப்பு அதிரடிப் படைகள் மற்றும் சிறப்பு விரைவு நீதிமன்றங்களை அமைக்கவும், இரண்டு மாதங்களுக்குள் விசாரணையை முடிக்கவும் இது முன்மொழிகிறது.

- ❖ குற்றப்பத்திரிகை தாக்கல் செய்யப்பட்ட மூன்று மாதங்களுக்குள் விசாரணையை முடிப்பதை நோக்கமாகக் கொண்டு, விரைவு நீதிமன்றங்கள் தினசரி விசாரணைகளை நடத்த வேண்டும்.

இந்தியாவில் பட்டினி

- ❖ கடந்த இருபது ஆண்டுகளில், இந்தியா தனது ஊட்டச்சத்துக் குறைபாடுள்ள மக்களின் எண்ணிக்கையை 42% குறைத்துள்ளது என்பதோடு இது பட்டினிக்கு எதிரான அதன் போராட்டத்தில் உலகளாவியப் போக்குகளை விஞ்சியுள்ளது.
- ❖ ஊட்டச்சத்துக் குறைபாடுள்ள இந்தியர்களின் பங்கு 2004-06 ஆம் ஆண்டில் 21.1% ஆக இருந்து, 2023-25 ஆம் ஆண்டில் 9.8% ஆகக் கடுமையாகக் குறைந்துள்ளது.
- ❖ மக்கள் தொகையில் மூன்றில் ஒரு பங்கிற்கும் அதிகமானோர்—520.1 மில்லியன் மக்கள் (35.5%)—தொடர்ந்து ஊட்டச்சத்து நிறைந்த உணவை உட்கொள்ள இயலாத நிலையில் உள்ளனர்.
- ❖ இந்தியாவில் ஆரோக்கியமான உணவின் விலை ஆறு ஆண்டுகளில் 3 மடங்குக்கும் அதிகமாக அதிகரித்துள்ளது.
- ❖ தெற்காசியாவில், பாகிஸ்தானைத் தவிர மற்ற எல்லா நாடுகளிலும் ஆரோக்கியமான உணவின் விலை இந்தியாவில் மிகக் குறைவாக இருந்தது.
- ❖ ஆசியாவின் மற்ற பகுதிகளில், சீனாவில் இந்த விலை குறைவாகவும், ஜப்பான் மற்றும் தென் கொரியாவில் மிக அதிகமாகவும் இருந்தது.




பெண் தொழிலாளர் பங்கேற்பு விகிதம் (LFPR)

- ❖ இந்தியத் தொழிற்சாலைகளில் நேரடியாகப் பணிபுரியும் பெண்களில் 40% தமிழ் நாட்டைச் சேர்ந்தவர்கள்.
- ❖ இது சீனாவின் பெண்கள் தலைமையிலான மின்னணு உற்பத்தி மாதிரியைப் பின்பற்றுகிறது.
- ❖ பெண் தொழிலாளர் பங்கேற்பு விகிதத்தில் (LFPR) கோயம்புத்தூர் (41.3%) மற்றும்

மதுரை (37%) ஆகிய நகரங்கள் முதல் 3 இந்திய நகரங்களில் இடம் பிடித்துள்ளதாக புள்ளியியல் மற்றும் திட்ட அமலாக்க அமைச்சகம் (MoSPI) தெரிவித்துள்ளது.

- ❖ இந்த இரண்டு நகரங்களும் நகர்ப்புற இந்தியாவின் சராசரியான 27.7%-ஐ விட கணிசமாக அதிகமாக உள்ளன.
- ❖ கணினிகள், மின்னணுவியல் மற்றும் ஒளியியல் பொருட்கள் உற்பத்தியில் மகாராஷ்டிரா மற்றும் கர்நாடகா மாநிலங்களில் பெண்களின் வேலைவாய்ப்புப் பங்கில் சரிவு காணப்பட்டது.
- ❖ இந்தியாவின் தொழிற்சாலைகளில் நேரடியாகப் பணியமர்த்தப்பட்ட அனைத்துப் பெண்களின் சதவீத அடிப்படையில் – அவர்கள் என்ன உற்பத்தி செய்கிறார்கள் என்பதைப் பொருட்படுத்தாமல் – மாநிலங்களில் தமிழ்நாடு முதலிடத்தில் உள்ளது.
- ❖ இது பெரும்பாலும் இந்த முன்னிலையைத் தக்க வைத்துக் கொண்டுள்ளது; இதன் பங்கு 2021-22 ஆம் ஆண்டில் 43%லிருந்து 2023-24 ஆம் ஆண்டில் 40% ஆக ஒரு சிறிய சரிவை மட்டுமே காட்டுகிறது.
- ❖ கணினி, மின்னணுவியல் மற்றும் ஒளியியல் உற்பத்தியில் மாநிலத்தில் பெண்களின் பங்கு ஒரு தசாப்தத்திற்குள் 20%லிருந்து 43% ஆக உயர்ந்துள்ளது.
- ❖ தொழிலாளர் பங்கேற்பு விகிதம் என்பது ஏற்கனவே பணியில் உள்ள அல்லது வேலை தேடும் நபர்களின் சதவீதத்தைக் குறிக்கிறது.




8வது உலக வர்த்தக அமைப்பின் வர்த்தகக் கொள்கை ஆய்வு

- ❖ சுவிட்சர்லாந்தின் ஜெனீவாவில் நடைபெறும் 8வது உலக வர்த்தக அமைப்பின் வர்த்தகக் கொள்கை ஆய்வில் இந்தியா பங்கேற்றதுடன், இதில் சாதனை அளவிலான ஏற்றுமதிகள் முக்கியக் கவனமாக உள்ளன.
- ❖ இந்த ஆய்வானது, நாட்டின் வர்த்தகக் கொள்கைகளையும் நடைமுறைகளையும் மதிப்பிடுகிறது.
- ❖ இது இந்தியாவிற்காக, வர்த்தகம் மற்றும் தொழில்துறை அமைச்சகத்தால் ஐந்து ஆண்டுகளுக்கு ஒருமுறை நடத்தப் படுகிறது.
- ❖ சமீபத்திய ஆய்வானது 2021 ஆம் ஆண்டு ஜனவரி 1 முதல் 2025 ஆம் ஆண்டு டிசம்பர் 31 வரையிலான காலப் பகுதியை உள்ளடக்கியது.
- ❖ இது உறுப்பு நாடுகள் சமர்ப்பித்த கொள்கை அறிக்கை மற்றும் உலக வர்த்தக அமைப்பின் செயலகத்தால் தயாரிக்கப்பட்ட ஒரு சுயாதீன அறிக்கை ஆகிய இரண்டு முக்கிய ஆவணங்களை அடிப்படையாகக் கொண்டது.

- ❖ வர்த்தகக் கொள்கை ஆய்வு என்பது உலக வர்த்தக அமைப்பின் முக்கிய வெளிப்படைத் தன்மை வழிமுறைகளில் ஒன்றாகும் என்பதோடு இது, ஒரு விரிவான சக மதிப்பாய்வு செயல்முறையின் மூலம், உறுப்பு நாடுகள் ஒன்றின் வர்த்தகக் கொள்கைகளையும் நடைமுறைகளையும் மற்றொன்று மதிப்பீடு செய்ய ஒரு வாய்ப்பை வழங்குகிறது.



சமுத்ரா பிரதட்சிணா



- ❖ முப்படைகளின் முதல் முழுமையாகக் பெண்கள் மட்டுமே உள்ளடக்கிய உலகச் சுற்றுப் பயணம் இதுவாகும்.
- ❖ முப்படைகளையும் சேர்ந்த ஒன்பது பெண் அதிகாரிகள், இந்திய ராணுவத்தின் திரிவேணி என்ற பாய்மரக் கப்பலில் மும்பை திரும்பினர்.
- ❖ நான்கு கடல்களைக் கடந்து, இருபத்தைந்தாயிரத்திற்கும் மேற்பட்ட கடல் மைல்களைக் கடந்து, 314 நாட்கள் பயணத்தை நிறைவு செய்த பின்னரே இது நிகழ்ந்தது.

- ❖ இந்தப் பயணம், அனைத்து தீர்க்கரேகைகளையும் கடந்து, பூமத்திய ரேகையை இரு முறை கடந்து, சர்வதேச தேதிக் கோட்டைக் கடந்து, லீவின் முனை, ஹார்ன் முனை மற்றும் நன்னம்பிக்கை முனை ஆகிய மூன்று பெரும் முனைகளையும் சுற்றி வந்ததன் மூலம், உலகச் சுற்றுப் பயணத்திற்கான சர்வதேச அளவில் அங்கீகரிக்கப்பட்ட அனைத்து அளவுகோல்களையும் வெற்றிகரமாக நிறைவேற்றியது.
- ❖ கடுமையான டிரேக் கணவாயை வெற்றிகரமாகக் கடந்து, ஹார்ன் முனையைச் சுற்றி வந்ததன் மூலம், இந்தக் குழுவினர் மதிப்புமிக்க 'கேப் ஹார்னர்' என்ற சகோதரத்துவத்தில் உறுப்பினர் தகுதியைப் பெற்றனர்.
- ❖ இந்தப் பயணத்தின் நிறைவை, இந்தியாவின் நாரி சக்திக்கு ஒரு சான்றாகவும், தேசத்தின் உறுதிப்பாட்டிற்கு ஒரு சின்னமாகவும் அரசாங்கம் விவரித்தது.
- ❖ இந்தப் பயணம், இராணுவம், கடற்படை மற்றும் விமானப்படை அதிகாரிகளை ஒரே பணிக்காக ஒன்றிணைத்தது.

அறிவியல் மற்றும் தொழில்நுட்பச் செய்திகள்

அரிய நீல நிறத் தனித்த விண்மீன் கண்டுபிடிப்பு



- ❖ சர்வதேச ஆய்வாளர்களுடன் இணைந்து இந்திய வானியலாளர்கள், சுறுசுறுப்பாக உருவாகி வரும் ஒளிரும் நீல நிறத் தனித்த விண்மீன் (BSS) ஒன்றைக் கண்டுபிடித்து உள்ளதுடன் இது அதன் உருவாக்க செயல்முறைக்கான நேரடிச் சான்றையும் வழங்குகிறது.
- ❖ நீல நிறத் தனித்த விண்மீன்கள் (BSS) என்பவை விண்மீன் திரள்களில் காணப்படும் ஒரு அரிய வகை விண்மீன்களாகும், அவை அதே திரளில் உள்ள மற்ற விண்மீன்களை விட இளமையாகவும், வெப்பமாகவும், பிரகாசமாகவும் மற்றும் அதிக நிறை கொண்டதாகவும் காணப்படுகின்றன.
- ❖ ஒரே திரளில் உள்ள மற்ற விண்மீன்கள் பரிணாம வளர்ச்சியடைந்த பிறகும் இவை இளமையாகவே காணப்படுவதால், இந்த விண்மீன்கள் "தனித்த விண்மீன்கள்" என்று


அழைக்கப்படுகின்றன.

- ❖ துணை விண்மீனிலிருந்து நிறைப் பரிமாற்றம் மூலமாகவோ அல்லது இரண்டு விண்மீன்கள் ஒன்றிணைவதன் மூலமாகவோ BSS உருவாகின்றன என்று மிகவும் ஏற்றுக் கொள்ளப்பட்ட கோட்பாடு தெரிவிக்கிறது.
- ❖ BSS-ஐ அதன் உருவாக்கக் கட்டத்தில் நேரடியாகக் கவனிப்பது மிகவும் அரிதான ஒன்றாகும் என்பதோடு மேலும் இது நட்சத்திரங்களின் பரிணாம வளர்ச்சியைப் புரிந்து கொள்ள அறிவியலாளர்களுக்கு உதவுகிறது.

சுற்றுச்சூழல் செய்திகள்

மால்வி ஒட்டகங்களின் எண்ணிக்கை சரிவு

- ❖ 2019 ஆம் ஆண்டு கால்நடை கணக்கெடுப்பின்படி, மால்வி ஒட்டகங்களின் (வெள்ளை ஒட்டகம்) எண்ணிக்கை 102 ஆகக் குறைந்ததையடுத்து, இது அருகி வரும் இனமாக வகைப்படுத்தப்பட்டுள்ளது.
- ❖ மால்வி ஒட்டகம் இந்தியாவின் மிகச்சிறிய ஒட்டக இனமாகும், மேலும் இது நாட்டில் அங்கீகரிக்கப்பட்ட ஒன்பது ஒட்டக இனங்களில் ஒன்றாகும்.
- ❖ இது முக்கியமாக மத்தியப் பிரதேசத்தின் மால்வா பகுதியிலும் ராஜஸ்தானின் சில பகுதிகளிலும் காணப்படுகிறது. மேலும் இதன் பால் உற்பத்தி மற்றும் சுமை தூக்கும் திறனுக்காக இது மதிப்பிடப்படுகிறது.
- ❖ ஒட்டகங்களுக்கான தேசிய ஆராய்ச்சி மையம் (NRCC), அதன் தூய்மையான மரபணு அடையாளத்தை பராமரிப்பதன் மூலம் இந்த இனத்தைப் பாதுகாப்பதற்கான அறிவியல் ரீதியான இனப்பெருக்கத் திட்டத்தைத் தொடங்கியுள்ளது.
- ❖ ஹரியானாவின் கர்னாலில் உள்ள தேசிய விலங்கு மரபணு வளப் பணியகத்தின் (NBAGR) கீழ், கால்நடை உரிமையாளர்களின் பங்கேற்புடன் இந்த பாதுகாப்புத் திட்டம் செயல்படுத்தப்படுகிறது.
- ❖ மால்வி, மேவாரி மற்றும் மேவாட்டி ஆகிய ஒட்டக இனங்களில் 300-க்கும் குறைவான இனப்பெருக்கம் செய்யும் பெண் ஒட்டகங்கள் மட்டுமே உள்ளதால் அவை அருகி வரும் இனங்களாகக் கருதப்படுகின்றன.



குன்மிங்-மாண்ட்ரீல் கட்டமைப்பு குறித்த புதுப்பிப்பு

- ❖ குன்மிங்-மாண்ட்ரீல் உலகளாவிய பல்லுயிர்க் கட்டமைப்பின் (KMGBF) வரைவு

உலகளாவிய மதிப்பீட்டின்படி, 2030 ஆம் ஆண்டிற்குள் அதன் பல்லுயிர் இலக்குகளை அடைவதற்கான சரியான பாதையில் உலகம் பயணிக்கவில்லை என்பதைக் காட்டுகிறது.

- ❖ 2022 ஆம் ஆண்டில் ஏற்றுக்கொள்ளப்பட்ட KMGBF, பல்லுயிர்ப் பாதுகாப்பிற்கான 23 இலக்குகளைக் கொண்டுள்ளது, ஆனால் பெரும்பாலான இலக்குகளின் முன்னேற்றம் மெதுவாகவே உள்ளது.
- ❖ பல்லுயிரியலில் பருவநிலை மாற்றத்தின் தாக்கங்களைக் குறைப்பது குறித்த 8-வது இலக்கு மட்டுமே முன்னேறி வருகிறது, ஆனால் அதுவும் தேவையான வேகத்தில் இல்லை.
- ❖ இந்த மதிப்பீடு 129 தேசிய அறிக்கைகள், 89 தேசிய பல்லுயிர் உத்திகள் மற்றும் செயல் திட்டங்கள் (NBSAPகள்) மற்றும் பிற உலகளாவியச் சமர்ப்பிப்புகளை அடிப்படையாகக் கொண்டது.
- ❖ இந்த கண்டுபிடிப்புகள் கென்யாவின் நைரோபியில் நடைபெறும் SBSTTA-28 மற்றும் SBI-7 கூட்டங்களில் விவாதிக்கப்படும் என்பதுடன் COP17 உலகளாவிய மதிப்பாய்விற்கு இது ஆதரவளிக்கும்.



விளையாட்டுச் செய்திகள்

காமன்வெல்த் விளையாட்டு சாதனை - மீராபாய் சானு

- ❖ ஸ்காட்லாந்தின் கிளாஸ்கோவில் நடைபெற்ற 2026 ஆம் ஆண்டிற்கான காமன்வெல்த் விளையாட்டுப் போட்டிகளில் (CWG) பெண்களுக்கான 48 கிலோ எடைப்பிரிவில் இந்திய பளுதாக்கும் வீராங்கனை மீராபாய் சானு தங்கப் பதக்கம் வென்றார்.
- ❖ அவர் மொத்தம் 190 கிலோ எடையைத் தூக்கி காமன்வெல்த் விளையாட்டுப் போட்டிகளில் தனது தொடர்ச்சியான மூன்றாவது தங்கப் பதக்கத்தை வென்றார்.
- ❖ வெள்ளி (2014) மற்றும் தங்கப் பதக்கங்களுக்குப் (2018, 2022 மற்றும் 2026) பிறகு காமன்வெல்த் விளையாட்டில் அவர் தொடர்ந்து வெல்லும் நான்காவது பதக்கம் இதுவாகும்.
- ❖ காமன்வெல்த் விளையாட்டுப் போட்டிகளில் தொடர்ந்து மூன்று தங்கப் பதக்கங்களை வென்ற முதல் இந்தியப் பளுதாக்கும் வீராங்கனை என்ற பெருமையை மீராபாய் சானு பெற்றுள்ளார்.

- ❖ அவர் ஒலிம்பிக் போட்டியில் வெள்ளிப் பதக்கம் (டோக்கியோ 2020) மற்றும் உலக பளு தூக்குதல் சாம்பியன்ஷிப் (2017) பட்டத்தையும் வென்றவர் ஆவார்.



முக்கிய தினங்கள்

ஆப்பிரிக்க வம்சாவளியைச் சேர்ந்த பெண்கள் மற்றும் சிறுமிகளுக்கான சர்வதேச தினம் 2026 – ஜூலை 25



- ❖ இந்த தினம் அவர்களின் சாதனைகளைக் கொண்டாடுவதையும், சமத்துவம், கண்ணியம் மற்றும் மனித உரிமைகளை மேம்படுத்துவதையும் நோக்கமாகக் கொண்டுள்ளது.
- ❖ இந்த தினமானது 2024 ஆம் ஆண்டில் ஐக்கிய நாடுகள் சபையால் (UN) அறிவிக்கப்பட்டு, 2025 ஆம் ஆண்டில் முதன்முதலாக அனுசரிக்கப்பட்டது.
- ❖ 1992 ஆம் ஆண்டு முதல் அனுசரிக்கப்படும் கருப்பின லத்தீன் அமெரிக்க மற்றும் கரீபியன் பெண்களுக்கான சர்வதேச தினத்துடன் இது ஒத்துப்போகிறது.

- ❖ சமமான பங்கேற்பு மற்றும் தலைமையை ஊக்குவிப்பதோடு, இனவெறி, பாலியல் பாகுபாடு மற்றும் பிற வகையான பாகுபாடுகளை ஒழிக்க வேண்டியதன் அவசியத்தை இந்த தினம் வலியுறுத்துகிறது.
- ❖ 2026 ஆம் ஆண்டிற்கான கருத்துரு "Rising Together- Women and Girls of African Descent Leading with Strength" என்பதாகும்.

சர்வதேச புலிகள் தினம் 2026 - ஜூலை 29

- ❖ புலிகள் பாதுகாப்பு மற்றும் அவற்றின் வாழ்விடங்களைப் பாதுகாப்பது குறித்த விழிப்புணர்வை ஏற்படுத்துவதை இந்த தினம் நோக்கமாகக் கொண்டுள்ளது.
- ❖ உலகளாவிய காட்டுப் புலிகளின் எண்ணிக்கையை இரட்டிப்பாக்குவதற்கான Tx2 இலக்கை இந்தியா உட்பட 13 புலிகள் வாழும் நாடுகள் தொடங்கிய செயின்ட் பீட்டர்ஸ்பர்க் புலிகள் உச்சிமாநாட்டில் (ரஷ்யா) 2010 ஆம் ஆண்டில் இந்த தினம் நிறுவப்பட்டது.
- ❖ புலிகள் வேட்டையாடும் விலங்குகளில் முதன்மையாக உள்ளன மற்றும் ஆரோக்கியமான வனச் சூழலமைப்புகளைப் பராமரிக்க உதவும் ஒரு முக்கிய இனமாகும்; சர்வதேச இயற்கை பாதுகாப்பு சங்கம் (IUCN) இவற்றை அருகி வரும் இனமாகப் பட்டியலிட்டுள்ளது.
- ❖ உலகில் உள்ள காட்டுப் புலிகளில் சுமார் 75% புலிகள் இந்தியாவில் உள்ளன. மேலும் புலிகளைப் பாதுகாக்கவும் வேட்டையாடுவதைக் கட்டுப்படுத்தவும் 1973 ஆம் ஆண்டில் 'புலிகள் பாதுகாப்புத் திட்டத்தை' இந்தியா தொடங்கியது.
- ❖ 2026 ஆம் ஆண்டிற்கான கருத்துரு "Securing the Future of Tigers with Indigenous Peoples and Local Communities at the Heart" என்பதாகும்.



இதரச் செய்திகள்

புதிய யுனெஸ்கோ உலக பாரம்பரியத் தளங்கள்

- ❖ தென் கொரியாவின் பூசானில் நடைபெற்ற 48-வது உலகப் பாரம்பரியக் குழு அமர்வில், யுனெஸ்கோ பல புதிய கலாச்சார, இயற்கை மற்றும் கலப்புத் தளங்களை உலகப் பாரம்பரியப் பட்டியலில் சேர்த்துள்ளது.
- ❖ புதிய தளங்களில் நார்மண்டி டி-டே லேண்டிங் பீச் (பிரான்ஸ்), மவுண்ட் ஒலிம்பஸ் (கிரீஸ்), அசுகா-புஜிவாரா தொல்பொருள் தளங்கள் (ஜப்பான்) மற்றும் போமா-பாடிங்கிலோ வலசைப் பகுதி (தெற்கு சூடான்) ஆகியவை அடங்கும்.
- ❖ மவுண்ட் ஒலிம்பஸ் என்பது கிரீஸின் மிக உயரமான மலையாகும் (2,918 மீட்டர்). அதன்

கலாச்சார மற்றும் இயற்கை முக்கியத்துவத்திற்காக இது ஒரு கலப்புப் பாரம்பரியத் தளமாக அங்கீகரிக்கப்பட்டுள்ளது.

- ❖ போமா-பாடிங்கிலோ வலசைப் பகுதி தெற்கு சூடானின் முதல் உலகப் பாரம்பரியத் தளமாக மாறியதுடன், மேலும் இது உலகின் மிகப்பெரிய நிலவாழ் பாலூட்டி இடம் பெயர்வுகளில் ஒன்றைப் பாதுகாக்கிறது.
- ❖ உலகப் பாரம்பரிய மாநாடு (1972) மனிதகுலத்திற்கான சிறந்த உலகளாவிய மதிப்பை (OUV) கொண்ட கலாச்சார மற்றும் இயற்கை தளங்களைப் பாதுகாக்கிறது.

